

Aśoka

Avayavinirākaṛaṇa

SARIT

SARIT

Contents

Contents	i
१ ॥ अवयविनिराकरणम् ॥	१
The TEI Header	९

१ ॥ अवयविनिराकरणम् ॥

1/tha78b/msR

॥ नमो लोकनाथाय ॥ § 1

अभ्यासातिशयस्तथा न विहितस्तादृक् श्रुतं नार्जितं
तन्मे चापलमर्थलेशमधुना निर्मातुमीहे यदि ।
एतत् सर्वमवेक्ष्य यन्निगदितं तत् पण्डितैर्दृश्यतां
प्रीणन्त्येव विचेष्टितानि हि शिशोः प्रायः पितृणां मनः ॥§ 5

यो विरुद्धधर्माध्यासवान् नासावेकः । यथा घटादिरर्थः । विरुद्धध-
र्माध्यासवांश्च स्थूलो नीलादिरर्थ इति व्यापकविरुद्धोपलब्धिः । इह दृश्यमानः
स्थूलो नीलादिरर्थो धर्मी । स चानुभवावसितोऽसति बाधके प्रत्यक्षसिद्धो
हेतौराश्रयासिद्धिं निहन्ति । § 6

१० ननु भवद्विरसन्नेवावयवी प्रतिजुँआयते, स कथं प्रत्यक्षसिद्धः ? नाव-
यविनमिह धर्मिणं प्रतिपन्नाः स्मः, किं तु प्रतिभासमानं स्थूलनीलादिकमर्थम्
। न तर्हि विरुद्धधर्मसंसर्गादवयविन एकत्वं प्रतिषिद्धं स्यात् । § 7

यद्येवं कस्तर्हि भवतोऽवयवी ? एकोऽनेकावयवसमवेतोऽर्थ इति चेत्
? स किं प्रतिभासमानात् स्थूलनीलादेरन्योऽनन्यो वा ? न तावदन्यः,
१५ दृश्यत्वेनाभ्युपगमात् । न च प्रतिभासमानस्थूलनीलार्थव्यतिरेकेणापरः प्र-
तिभाति । अनन्यश्चेत् ? तस्यैकत्वप्रतिक्षेपे कथमप्रतिषिद्धमेकत्वमवयविनः ?
§ 8

ननु च प्रतिभासमानश्चेदर्थो नावयविरूपो धर्मी, किं तर्हि रूपम-
स्याविशिष्टं प्रसिद्धं भविष्यतीति ? उच्यते । प्रतिभासमानः स्थूलो नीलाकारः
२० प्रत्यक्षसिद्धं रूपम् अवयविबानभ्युपगमेऽप्यवशिष्यते । न चैवं मन्तव्यम् । न
परमाणुसंचयवादिनां स्थूलाकारः कश्चिदर्थोऽस्ति, यः प्रसिद्धो धर्मी स्यादिति
। अवयव्यनभ्युपगमेऽपि हि निरवयवानेकात्मकः स्थूलोऽर्थोऽभ्युपगम्यमानः
केन निषिद्धः ? § 9

2/tha

स्यान्मतम्, निरवयवाः परमाणवः कथं प्रत्यक्षे स्थूलेनाकारेणावभासेर-
२५ न्, स्थूलसूक्ष्मयोर्विरोधादिति ? तदपि न युक्तम्, परमाणव एव हि पररूप-
देशपरिहारेणोत्पन्नाः परस्परसहिता अवभासमाना देशवितानवन्तो भासन्ते
। विततदेशत्वं च स्थूलत्वम् । § 10

१ नाथाय] नमः समन्तभद्राय avaya-S

५ विचेष्टितानि] चेष्टितानि avaya-S

७ इह] °मानस्थूलो avaya-S

१२ तिषिद्धं] निषिद्धं avaya-S

१९ सिद्धं] °स्यावशिष्टप्रसिद्धं avaya-S

यत् तूक्तम्, स्थूलसूक्ष्मयोर्विरोध इति, तत् किं पररूपदेशपरिहारव-
ती निरवयवानामुत्पत्तिः, परस्परसहितानामेकविज्ञानावभासिद्वं वाविरुद्ध-
मिति वक्तुमध्यवसितम् । § 11

इदं चेदविरुद्धम्, स्थूलाकारः किं विरुद्धः ? अतएव निरवयवेषु
बहुष्वेकस्मिन् विज्ञाने प्रतिभासमानेषु भवन् प्रतिभासकालभावी प्र- ५
तिभासधर्मः स्थूलाकारो न तु वास्तवः, प्रत्येकमभावात् । प्रतिभासात् प्राग्
उर्ध्वं वा न तर्हि स्थूल इति चेत्--न, तदापि प्रतिभासयोग्यतासंभवात्
। यदैव हि संचिता भवेयुः, तदैव प्रतिभासयोग्याः परमाणवः । यदा च
प्रतिभासयोग्यास्तदा स्थूलाः । § 12

79a/msR

यस्त्वाह निरवयवेषु बहुषु प्रतिभासमानेष्ववश्यमन्तरेणापि प्रतिभासित- १०
व्यम् । अन्तरानवभासे परस्परविविक्ता एव नावभासिताः स्युः । विविक्तान-
वभासे चाणुमात्रकं पिण्डो भवेत् । न चान्तरमवभासमानमुत्पश्यामः । तदयं
निरन्तर एक एव स्थूलो न निरवयवानेकात्मको भवितुमर्हति, अपि द्वेकः
स्थूलात्मक एवेति । सोऽप्येवं वाच्यः । किं विजातीयपरमाण्वन्तरमन्तरम्,
आहोस्वित् शून्याकाशयोगः ? तत्र शून्याकाशयोगस्तावदवस्तुतया नेन्द्रिय- १५
प्रत्यक्षगोचरः, अर्थसामर्थ्यभाविनि तत्रार्थस्यैव प्रतिभासोपपत्तेः । विजातीयं
बिन्द्रियान्तरग्राह्यं कथमिन्द्रियान्तरज्ञाने अवभासेत, अविषयत्वात् ? तत्र
केनान्तरेणावभासितव्यमिति न विद्मः । § 13

यत् पुनरुच्यते, अन्तरालानवभासे विविक्ता नावभासेरन्निति, तत्रापि
किमेषामन्तरं विवेकः पररूपशून्यता वेति चिन्त्यम् । निरूपयन्तस्तु पर- २०
रूपशून्यतामेव विवेकं वस्तूनां पश्यामः । पररूपशून्याश्चेमे भासमानाः कथं
विविक्ता नावभासेरन्निति ? § 14

3/tha

ननु च न प्रत्येकं परमाणूनां स्थूलाकारः, ततः समुदितानामेष्टव्यः ।
यथा च नीलपरमाणूनां प्रत्येकमसंभवनं पीताकारो बहुष्वपि न दृश्यते,
तथा प्रत्येकमसंभवनं स्थूलाकारः कथं बहुषु स्यादिति ? § 15 २५

उक्तमत्र, अविरुद्धो निरवयवणां स्थूलाकार इति । नीलविरुद्धस्तु
पीताकारः । ततः पीतविरुद्धं नीलाकारं विभ्राणेषु बहुष्वपि कथं पीताकारो
भवेत् ? नैवं निरवयवत्वविरुद्धः स्थूलाकारः, यथोक्तन्यायात् । तदेवं प्रत्य-
क्षसिद्धः स्थूलोऽर्थ इह धर्मीति व्यवस्थितम् । § 16

तदेवं व्यवस्थिते धर्मिणि हेतोः सत्त्वमसत्त्वं वा निरूप्य तत्र पाण्यादावेक- ३०
स्मिन् कम्पमाने स्थूलोऽर्थः सकम्पनिष्कम्पे रूपे युगपत् प्रतिपद्यमानः
कथं विरुद्धधर्मसंसर्गवान् न स्यात् ? सकम्पनिष्कम्पयोर्हि रूपयोः प-
रस्पराभावव्यभिचारनिमित्तकोऽस्ति विरोधः । भावाभावयोरेव हि परस्प-

२ भासिद्वं] वा विरुद्धम् avaya-S

४ म्] चेद् विरुद्धम् avaya-S

१३ न] न om avaya-S

३० स्थिते] तदेवमवस्थिते avaya-S

३० निरूप्य] निरूप्यम् avaya-S

रपरिहारात्मको विरोधः । वस्तुनोस्तु तदभावाव्यभिचारेणैव । इह च सकम्पनिष्कम्पे रूपे गृह्यत् प्रत्यक्षमेव सामर्थ्यात् परस्परभावं साधयति । व्यवहारयति तु निर्विशेषणैवानुपलब्धिः । § 17

स्यादेतत् । पाण्यादावेकस्मिन्नवयवे कम्पमाने नावयविनः कम्परूपमभ्युपेयम् । अवयव एव हि तदा क्रियावान् दृश्यते । न चेदं मन्तव्यम्, अवयवे क्रियावति तदाधेयेनावयविनापि क्रियावता भवितव्यम्, यथा रथे चलति तदारूढोऽपि चलतीति । अवयवावयविकर्मणोर्भिन्ननिमित्तत्वात्, निमित्तायौगपद्याच्च । § 18

79b/msR

यदा हि आत्मनः पाणिकम्पनेच्छा भवति, ततः प्रयत्नः, तदा प्रयत्नवदात्मपाणिसंयोगात् पाणौ क्रिया । यदा तु शरीरकम्पनार्थः प्रयत्नविशेष आत्मनो जायते, तदा तत्प्रयत्नवदात्मशरीरसंयोगात् शरीरे कर्मेति निमित्तभेदः । अतो भिन्ननिमित्तयोरेकस्मिन् जाते कथं निमित्तान्तरप्रतिबद्धजन्मा तदभावे तदपरोऽपि तथैव जायेत ? रथतदारूढकर्मणोस्तु सत्यपि निमित्तभेदे निमित्तयौगपद्यात् सहभावः । § 19

तथा हि नोदनं रथकर्मणीऽसमवायिकारणम्, तदारूढकर्मणस्तु नोद्यसंयोगः । तयोश्च सहभावात् कर्मणी अपि यौगपद्येन जायेते । तदेतत् सकलमालोच्य भदन्तधर्मोत्तरेण इदमुक्तम्--न चात्रावयवः क्रियावान् । अवयवेषु हि क्रियावस्तु विभागो जायते, क्रियाया विभागारम्भं प्रति निरपेक्षकारणत्वात् । तेन च संयोगेऽसमवायिकारणे निवर्तिते निवर्तेतावयविद्रव्यमिति । § 20

4/tha

इदमाहुरत्र कणादशिष्याः--नोदनादभिघाताद् वा जायमानः क्रियाविशेषो द्रव्यारम्भकसंयोगप्रतिद्वन्द्विविभागारम्भको दृष्टः । अन्यत् तु विभागमात्रमारभते, न तु यथोक्तविशेषम् । अन्यस्मिन् पद्मसंकोचविकाशादिके कर्मणि अवयवसंयोगनिवृत्तेरदर्शनात् । तद्वत् प्रयत्नजन्यस्यापि कर्मणो नास्ति संयोगनिवर्तनसामर्थ्यम् । ततो नास्ति द्रव्यनिवृत्तिरिति । § 21

अयमत्र समाधिः । इहावयविनि क्रियावति नियमेनावयवैरपि क्रियावद्भिर्भवितव्यम् । अन्यथावयवसंसृष्टेभ्य आकाशदेशेभ्यो विभागोऽवयवासंसृष्टैश्च संयोगोऽवयविनः क्रियावतः स्यात् । अवयवास्तु क्रियाविरहिणः पूर्वाक्रान्तेभ्यो नभोदेशेभ्यो नापसर्पेयुः । अवयविसमाक्रान्तैश्च देशैर्नाभिसंबन्धैरन् । § 22

न चावयविसंयोगविभागाभ्यामवयवसंयोगविभागौ वाच्यौ, कार्यसंयोगविभागयोः कारणसंयोगविभागौ प्रति निमित्तभावानभ्युपगमात् । कारणसंयोगविभागावेव हि कार्यसंयोगविभागावारभेते । § 23

न च विपर्ययः, सिद्धान्तहानिप्रसङ्गात् । तेनावयवावयविनां पृथग्देशत्वात् आधार्याधारभावहानौ समवायोऽपि न व्यवतिष्ठेत् । तस्माद् अवयविनि

80a/msR

१२ अतो] भिन्नमिति तयोः avaya-S

१९ णे] निवर्तते avaya-S

२१ भिघाताद्] °दविघाताद्वा

avaya-msR

क्रियावति अवयवाः क्रियावन्तः इत्यकामकैरपि वैशेषिकैः इदमभ्युपेयम् । यथा चावयविक्रियायामवयवाः क्रियावन्तः, तथा अवयवेष्वपि क्रियावत्सु तदवयवैः क्रियावद्भिर्भाव्यमिति । अनया दिशा द्व्यणुके क्रियावति तदारम्भकौ परमाणू क्रियावन्तौ मन्तव्यौ । § 24

अतश्चलावयवसंबन्धिनश्चलाः परमाणवः । निष्क्रियावयवसंबन्धिनस्तु निष्क्रियाः । परमाणुक्रियायां तदारम्भमपि द्व्यणुकद्रव्यं क्रियावत् प्रसज्येत, सर्वावयवक्रियायाः कार्यक्रियाविनाभूतत्वात् । § 25

5/tha

एकस्य परमाणोः क्रिया न परस्येति चेत् ? सक्रियनिष्क्रियौ तर्हि परमाणू परस्परं विभज्यमानावुज्झितद्रव्यारम्भकसंयोगौ स्याताम् । ततश्च द्रव्यनाशः । एवं च द्व्यणुकद्रव्यस्य क्रियावत्त्वे त्र्यणुकेऽपि क्रिया स्यादित्यनेन क्रमेण परिदृश्यमानोऽचलश्चलः स्यादवयवः । तस्मात् निष्क्रियावयवसंबन्धिनो निष्क्रियाः परमाणवः चलावयवसंबन्धिभ्यश्चलेभ्यो विभज्यमाना द्रव्यारम्भकसंयोगविनाशवन्तः स्युः । निरवयवो हि परमाणुर्यमणुमात्रनभोदेशमाक्रम्य परमाण्वन्तरेण संयुज्यते, ततो विभज्यमानः कथमनुज्झितपरमाण्वन्तरप्रत्यासत्तिकः स्यात् ? सावयवो हि भाव एकेनावयवेन वस्वन्तरसंयुक्त एवावयवान्तरेश्चलैः पूर्वक्रान्तान् नभोदेशान् विरह्य देशान्तरमाक्रामेत् । निरवयवेषु ब्रह्मन्तमस्तमितेयं कथेति युक्तं द्रव्यनाशप्रसङ्गमुत्पश्यामः । § 26

अथ वान्यथायं विरुद्धधर्मसंसर्गः । तथा ह्यावृते एकस्मिन् पाण्यादौ स्थूलस्यावृतानावृते रूपे युगपदुद्भवन्ती विरुद्धधर्मद्वयसंयोगमस्यावेदयतः । न चानावृतैकरूप एवायमिति शक्यं वक्तुम्, अर्द्धावरणेऽपि अनावृतस्य पूर्ववद् दर्शनप्रसङ्गात् । § 27

*तदवयवदर्शनायत्तोपलब्धेः तददृष्टावस्यादृष्टिरिति चेत् ? अदृष्टिरेव तर्हि अस्यास्तु, न तु दृष्टदृष्टी । § 28

नन्वस्त्येवावयविदर्शनमवयवावरणेऽपीति कोऽयं प्रसङ्गः ? एवं तर्हि स्थूलः प्राग्वदुपलभ्येत । § 29

इदमत्राह कश्चित् । भूयोऽवयवेन्द्रियसन्निकर्षसहायोऽवयवीन्द्रियसन्निकर्षः स्थूलोपलब्धेर्निमित्तम् । न चार्द्धावरणे भूयसामवयवानामस्तीन्द्रियसन्निकर्षः । ततो न स्थूलग्रहणमिति । § 30

सोऽप्येवं प्रष्टव्यः । किं स्थूलो नामावयविनोऽन्यः ? स ए[व] वानेकव्यापी स्थूलः ? तत्र यदवयव्येव स्थूलः, तदा तद्ग्रहणे कथं न स्थूलग्रहणमिति चिन्त्यम् । § 31

80b/msR

6/tha

अथ स्थूलत्वाख्यः परिमाणविशेषो गुणः, *स च द्रव्यादन्य एवेति चेत् ? एवं तर्हि परिमाणरहितमेतद् द्रव्यमुपलभ्यते । न ब्रह्मान्येनान्येन परिमाणेन

२३ *] तत् om avaya-S

३३ *] स द्रव्या° avaya-S

३४ द] °मेव तत् avaya-S

योगः । न चास्यानेकपरिमाणकल्पनापि साध्वी, युगपत् सर्वेषामनुपलब्धेः । न च दृश्यस्य दर्शननिवृत्तिर्युक्ता । § 32

अवयवस्यैव तत् परिमाणमुपलभ्यत इति चेत् ? यदेवं स एव तर्हि अवयवः स्वेन परिमाणेन संबद्धः प्रत्यक्षोऽस्त्वावरणकाले नावयवी । § 33

५ स्यादेतत् । एकार्थसमवायाद् भ्रान्तिनिमित्तादवयव्येवावयवपरिमाणेन संबद्धः प्रतिभातीति, तदपि न शोभनम् । द्वयोः समपरिमाणयोरवयवावयविनोः प्रतिभासप्रसङ्गः । यस्य हि महतोऽवयवस्य तत् परिमाणम्, स तावत् स्वेन परिमाणेन संबद्धः प्रतिभाति । अवयविनश्च तत्परिमाणसंबन्धप्रतिभासाभ्युपगमे द्वयोः समपरिमाणयोरवयवावयविनोः प्रतिभास आसज्यते । § 34

१० न चास्ति यथोक्तः प्रतिभासः । परिमाणरहितः सोऽवयवः प्रतिभासत इति चेत् ? स्यादेतत् । यस्यावयवस्य परिमाणेनावयवी संबद्धः प्रतिभाति स स्वं परिमाणं परित्यज्याभातीति । इदमपि परिमाणविरहिणोऽवयवस्यादृष्टेरशक्यं कल्पयितुम् । एकार्थसमवायाच्च भ्रान्तिनिमित्तादल्पतरावयवपरिमाणवानप्यवयवी प्रतिभासेत । न च बाधकमन्तरेण भ्रान्तिरपि शक्या व्यवस्थापयितुम् । § 35

१५ अस्तु तर्हि स्थूलोऽवयव एव प्रत्यक्षः । *एवमावरणकाले इवानावरणावस्थायामपि स्थूलतरोऽवयवः प्रत्यक्षोऽस्तु, परमध्यवर्तिनामवयवानामिन्द्रियसन्निकर्षाभावे स्थूलतमावयविदर्शनानुपपत्तेः । स्यान्मतं निखिलावयवदर्शनं न स्थूलप्रत्यक्षकारणम्, किं तु भूयोऽवयवदर्शनमिति । § 36

इदमपि न सम्यक् । अभिमुखावस्थितस्य हि पर्वतादेरर्वाचीनावयवदर्शने न तथा स्थूलप्रतिपत्तिः, यथा अर्वाक्परमध्यवर्तिनां दर्शने । ततो न यावत् निरवशेषावयवदर्शनम्, तावत् कथं स्थूलतमार्थप्रतिपत्तिः स्यात् ? २५ न चावयवा अर्वाक्परमध्यवर्तिनो युगपद् दृश्यन्ते । तत् कथमवयवी स्थूलो दृश्येत ? § 37

क्रमेण दिशामवयवानां प्रत्यक्षीकरणे प्रत्यक्षः स्थूलोऽवयवीति चेत् ? अन्यदा तु कः प्रत्यक्ष इति विमृष्यम् । अवयव इति चेत् ? अवयवा * अपि परमध्यवर्तिनो न युगपद् दृश्यन्त इति कथं सोऽपि प्रत्यक्षः स्यात् ३० ? तदेवं नावयवी नावयवाः प्रत्यक्षा इति न किञ्चिद् दृश्येतेति । तत् सिद्धमावृतानावृतरूपः स्थूलोऽर्थ इति । § 38

तथा रागारागाभ्यां विरोधः संभावनीयः । तथा ह्येकस्मिन् रक्ते स्थूलोऽर्थो रक्तारक्ते रूपे युगपत् प्रतिपद्यमानो विरुद्धरूपद्वययोगमात्मनः प्रकाशयति । ननु अवयव एव रक्तोऽवयवी ब्रह्मैकरूप एवेति । यदेवं

२ च] दर्शनस्य avaya-msR

१७ *] एवमनाव° avaya-msR

२८ *] प्रतिभास इति avaya-S

३२ स्मिन्] उक्ते avaya-S

रक्तेऽवयवेऽरक्तरूपोऽवयवी दृश्येत । न चैवम् । अथ वा रागद्रव्यसंयोगो हि रक्तत्वम् । अवयवस्य च रागद्रव्येण संयोगेऽवयविनोऽपि तेन भाव्यम्, अवश्यं हि कारणसंयोगिना कार्यमपि संयुज्यत इति समयात् । § 39

यस्त्वाह--रक्त एवावयवी । अस्ति हि कुङ्कुमारक्ते पटावयवे कुङ्कुमारक्तः पट इति प्रत्ययः । ततो रागद्रव्यसंयुक्त एवावयवीति तस्यापि वर्णान्तरान- ५
वभासः स्यादवयविनः । रागद्रव्यं हि प्रत्यासीदत् निजरूपं वस्तुनस्तिरोधत्ते । स्वेन च रूपेण द्रव्यं संबध्नाति । यथा रक्तोऽवयवः तिरोहितसहजरूपो रागद्रव्यसमवायिना रूपेण संबन्धी प्रतिभाति । अवयविन्यपि रागद्रव्य-
संयोगिनि वर्णान्तरानवभासप्रसङ्गो दुर्वारः । तन्न रक्त एवावयवीति शक्यं
वक्तुम् । § 40 १०

अन्यस्तु संयोगस्याव्याप्यवृत्त्या समाधत्ते । स ह्याह, शब्द इवाव्या-
प्यवृत्तिः संयोगः । तेनैकार्थो रक्तश्चारक्तश्च । सोऽप्येवं पर्यनुयोज्यः, कथ-
मव्याप्यवृत्तिः ? यदि हि स्थाश्रये समवेतो रूपादिवद् व्याप्यवृत्तिरेवायम्,
असमवेतश्चावृत्तिरेवाप्यद्रव्येष्विव गन्धः । § 41

एकत्र संयोगस्य भावाभावाव्यापिनी वृत्तिरिति चेत् ? स्यादेतत् । यथा १५
विरुद्धावपि रूपरसावेकमाश्रयेते, तथा संयोगस्याप्येकत्र भावाभावौ युगपत्
स्याताम् । § 42 १०

अहो मोहविजृम्भितम् । अभावो हि भावनिवृत्तिरूपः, नास्य भावनिवृत्तिं
हिवा रूपान्तरमीक्ष्यते । यश्च यन्निवृत्तिरूपः स कथं तस्मिन् सत्येव भवति,
भावे वा तन्निवृत्तिरूपतां जह्यात् ? तथा हि अनलं पश्यन्नपि सलिलार्थी तत्र २०
प्रवर्तेत । जलविविक्तस्यानलस्य दर्शनात्, जलाभावसिद्धेः अप्रवृत्तिरिति
चेत् ? भवतु अनुपलम्भात् जलाभावसिद्धिः, तथापि जलसत्तां संभावयन्
जलार्थी प्रवर्तेत । § 43

ननु तत्र यदि जलं स्यात्, उपलभ्येत । किमतः ? अतोऽनुपलम्भाद्
अभावो जलस्येति । यद्यप्यभ्युपगतैव जलाभावसिद्धिः, तथापि तदर्थिन- २५
स्तद्भावशङ्कया प्रवृत्तिः स्यात् । युगपदेकत्र संयोगस्य भावाभावौ दृश्येते ।
तेनैवं कल्पयामो न स्वेच्छया । § 44

ननु किमभावो भावप्रतिषेधात्मकः प्रतीयते, अन्यथा वा ? तत्र भाव-
निवृत्तिरूपेऽभावे सिद्धे कथं भावोपलब्धिर्न भ्रान्ता स्यात् ? भावाप्रतिषेधात्म-
कश्च नाभावः । नाममात्रं तु स्यात् । न च नाममात्रादर्थस्य तथाभावः । रूप- ३०
रसयोस्तु न परस्परनिवृत्ती रूपमिति कथं तदुदाहरणमिह शोभेत ? न च
रूपरसयोरेकत्र समवायोऽस्माभिरनुमन्यते । शब्दोऽप्येवमेवाव्याप्यवृत्तिर-
सिद्धः । स कथं प्रकृतसंशयनिवृत्तये कल्प्येतेति ? अलं बहुलापितया ।
§ 45

१५ भावाभावाव्यापिनी] °व्यापिनो
avaya-S

३३ या] °भाषितया avaya-S

अथ वा स्थूलोऽर्थस्तददेशः प्रतीयते । *तददेशयोश्च परस्पराभावाव्य-
भिचारनिमित्तोऽस्ति विरोधः । अतो विरुद्धधर्मसंसर्गः स्थूलस्य । § 46

स्यादेतत् । कथं तददेशयोः परस्पराभावाव्यभिचारः ? उच्यते, इह
तावदेकस्मिन् देशे परिच्छिद्यमाने ताद्रूप्यप्रच्युतिरस्य व्यवच्छिद्यते, तदव्य-
वच्छेदे तत्परिच्छेदाभावप्रसक्तेः । प्रच्युतिवच्च प्रच्युतिमदपि देशान्तरं व्य-
वच्छिद्यते । यदि हि परिच्छिद्यमानो देशान्तरस्त्वभावो भवेत्, तदा तद्रूप
एवोपलब्धो भवेत् । देशान्तररूपं तु विरह्य स्वेन रूपेण प्रकाशमानो
देशो देशान्तरासंसृष्ट इत्यवसीयते । यथा च देशस्य देशान्तरासंसर्गः, तथा
तेनाधारभूतेन देशेन यद् व्याप्तं रूपं तदपि देशान्तरसंसर्गादवच्छिन्नं भवति
१० । कथं हि तेन देशेन व्याप्तं रूपं तदभाववति देशान्तरे वर्तते, यथा एकेन
देशेन व्याप्तो घटो न देशान्तरे वर्तते ? § 47

देशान्तरेऽनुपलम्भादप्रवृत्तिरिति चेत् ? विप्रकृष्टे देशान्तरे कथमस्याभावः
प्रतिपत्तव्यः ? तस्मादिदमकामकेनापि वाच्यम्, यदुत एकदेशव्याप्तं रूपं न
देशान्तरे वर्तते इति, तस्य तेन व्यापनप्रसङ्गात् । § 48

9/tha

१५ तदभावति देशान्तरे वर्तमानोऽपि तेन देशेन व्याप्येत । न च व्याप्तिरस्य
शक्यावसातुम्, भागान्तरासंभवात् । § 49

एतेन तन्निरस्तं यदाह कश्चित्--यथैको भावस्तददेशं जनयन्न विरुध्यत
इति, तदपि न प्रकृतानुरूपम् । तथा हि भावाभावावेव परस्परपरिहारेण
विरुद्धौ न वस्तुनी । वस्तुनोस्तु परस्पराभावाव्यभिचारेण विरोधः । तेन
२० यदेव वस्तु वस्त्वन्तरप्रच्युतिमत्, तदेव तेन विरुद्धम् । § 50

न चैककार्यनिर्वर्तनशक्तिः कार्यान्तरशक्त्यभावाव्यभिचारिणी । अनुपल-
म्भो हि वस्तुनो वस्त्वन्तराभावाव्यभिचारं साधयति । एककार्यनिर्वर्तनश-
क्तिमति च रूपे गृह्यमाणे कार्यान्तरनिर्वर्तनशक्तिरपि परिच्छिद्यत इति कथं
तदभावः ? एकदेशसंबद्धं तु रूपं देशान्तरसंसर्गिरूपपरिहारेणोपलभ्यमानं
२५ तदभावाव्यभिचारि तेन विरुद्धम् । यथात्यन्तसदृशोर्वस्तुनोर्युगपद् उपल-
भ्यमानयोः सत्यपि चाकारभेदे दूरादनुपलक्ष्यमाणभेदयोर्देशभेदमात्रनिमित्तकं
प्रत्यक्षावसितं विरोधमाश्रित्य भेदोऽवस्थाप्यते । § 51

यस्त्वाह--यथैकं चक्षुर्विज्ञानं भिन्नेषु चक्षुरादिषु वर्तते तदधीनोत्पादत-
या, तथान्योऽपि भिन्नदेशनिवृत्तिर्न भेत्स्यत इति, सोऽपि देशभेदनिमित्ते
३० विरोधे अवस्थाप्यमाने वस्तुनः कारणभेदनिमित्तं विरोधमासन्नं जयन् न

१ देशः] तद्देशः avaya-msR

१ *] °तद्देशयो° avaya-S

१ च्छिन्नं] °दविच्छिन्नं avaya-S°द
विच्छिन्नं ?

१८ भावाभावावेव] एव om
avaya-msR

२५ मानं] भाव्यचारितुं सच्च विरुद्धम्
avaya-msR

२६ पि] चाकारभेदे avaya-msR

२७ सितं] प्रत्यक्षाश्रितं avaya-msR

२९ थान्योऽपि] देशवृत्ति° ?

नैपुण्यमात्मनो निवेदयति । न हि विज्ञानस्य देशोऽस्ति कश्चित्, अमूर्त-
त्वात् । § 52

स्यादेतत् । यथा देशभेदनिमित्तो विरोधः, तथा कारणभेदनिमित्तोऽपि
स्यात् । को हि वस्तुतो विशेषः कारणभेदाद् देशभेदस्येति ? § 53

उक्तमिह । परस्पराभावव्यभिचारनिमित्तो वस्तूनामस्ति विरोधः । स ५
देशभेदे संनिधीयते, न कारणभेदे । देशभेदवती हि रूपेऽन्योन्यपरिहारेणोप-
लभ्यमाने परस्पराभावव्यभिचारिणी भवतो न कारणभेदवती । § 54

10/ta

तदेवं कम्परागावरणभावाभावकृते देशभेदनिबन्धने च चतुर्थे विरुद्धध-
र्मसंसर्गेऽवयवविषये व्यवस्थापिते पक्षधर्मत्वं सिद्धं हेतोः । अधुना व्याप्ति-
रेवास्य स्वसाध्येन समर्थनीया । § 55

१०

इह विरुद्धधर्मसंसर्गविरहमात्रनिबन्धनोऽभेदव्यवहारो वस्तूनां दृष्टः
अहेतोरयोगात्, निमित्तान्तरस्य चादर्शनात् । ततो विरुद्धधर्मसंसर्गेऽपि भव-
न्नभेदव्यवहारो व्यापकं निमित्तत्वं जह्यात् । ततो व्यापकानुपलब्ध्या तस्माद्
व्यावृत्तो विरुद्धधर्मविरहेण व्याप्यते । तद्विरुद्धश्च विरुद्धधर्मसंसर्गः । तेनेयं
व्यापकविरुद्धोपलब्धिभूमिका । § 56

१५

एवं प्रसाधितेऽस्यास्त्रैरूप्येऽसिद्धविरुद्धानैकान्तिका दोषा नावकाशं ल-
भन्त इति । § 57

एवं मया बहुषु दुर्मतिनिर्मितेषु
प्रत्युद्धृतेषु खलु दूषणकण्टकेषु ।
आचार्यनीतिपथ एव विशोधितोऽय-
मुत्सार्य मत्सरमनेन जनः प्रयातु ॥ § 61

२०

॥ समाप्तं चेदमवयविनिराकरणमिति ॥

The TEI Header